

அறவழி காட்டும் - ஆதிமெய் குருவே

லஹரி நின்னடி பணிந்திடுவோம்

இன்னல்கள் நீக்கி - ஈந்தாய் எமக்கு

நின் திருவருளினையே

உயிராகி இன்ப - ஊற்றாகி எங்கள்

உள்ளத்தில் நிலை கொண்டாய்

எழிலோன் நீயே - ஏகமுதல்வன் என

உன் பாதம் சரணடைந்தோம்

ஐசுவரியம் உந்தன் வார்த்தைகள் எமக்கு

அதனால் பாக்கியம் பெற்றோமே

ஓப்பில்லோனே - ஓங்கும் உன் புகழை

பாரெங்கும் விளங்க் செய்திடுவாய்

ஒளஷதமாம் உந்தன் ஆசிகளால்

எம்மை ஆனந்தமடையச் செய்தாய்

அறிவொளி சிந்தும் - ஆதவனே பரிசுத்தனே

உன்னை அறிவதே அறிவு

இசைத்தோர் சுரக்கும் - ஈடில்லோனே

ஊன்னை நிதம் நினைத்தாலே

உலகங்கள் அனைத்திலும் - ஊடுருவும் உந்தன்

வல்லமையும் உந்தன் மகத்துவமும்

எத்திசை நோக்கினும் - ஏற்றமிகு உன் திரு

நாமம் புகழாரம் சூடும்

ஐம் புலன்களை ஜெயித்தவன் நீயே

உன்னை என்றும் முழுமனதுடன் தொழுவோம்

ஒருவனாய் ஆள்பவா - ஓர் முகமாய் என்றும்

உனக்கே தலை வணங்கிடுவோம்

ஒளஷதம் போல் உந்தன் அன்பே எங்கள்

பிணிகளை போக்கிடுமே